



### నర్సింగరావు వల్లే ప్రమాదం తప్పింది



నర్సింగరావును అభినందిస్తున్న నగర పోలీసు కమిషనర్ సందీప్ శాండిల్య

అబిడ్డ, నవంబర్ 18: షాహిన్ నగర్ పోలీస్ స్టేషన్ పరిధిలోని గోపా మహల్ చాక్లెట్ షాపులో శనివారం తెల్లవారజామున ఉడక బీడింగ్ దుకాణంలో అగ్నిప్రమాదం సంభవించింది. స్థానికులు, పోలీసులు అప్రమత్తం కావడంతో పెను ప్రమాదం తప్పింది. ఈ ఘటన షాహిన్ నగర్ పోలీస్ స్టేషన్ పరిధిలో శనివారం జరిగింది. సీబి నాగం రవీందర్ తెలిపిన ప్రకారం, తెల్లవారజామున సుమారు 2 గంటల సమయంలో ఉడక బీడింగ్ దుకాణంలో మంటలు చెలరేగడంతో స్థానిక షాపు యజమాని ఫిరోజ్ వెంటనే అక్కడికి చేరుకొని పోలీసులు, అగ్నిమాపక సిబ్బంది సహాయంతో మంటలను ఆర్పివేశారు. లేని పక్షంలో పక్కనే ఉన్న కలప డిపోలకు మంటలు వ్యాపించి భారీ నష్టం జరిగి ఉండేదని పోలీసులు పేర్కొన్నారు. ఈ ఘటనలో ఎలాంటి ప్రాణనష్టం సంభవించలేదని పోలీసులు తెలిపారు. ఈ దుర్ఘటన సమయంలో విజ్ఞాన డైరీ ఫారానికి చెందిన నర్సింగరావు అనే వ్యక్తి అప్రమత్తం కావడం వల్ల భారీ ప్రమాదం తప్పిందని తెలిపారు. బాధ్యతగల నర్సింగరావు చేసిన కృషిని కమిషనర్ సందీప్ శాండిల్య, డీసీపీ కవిత, ఎస్సీపీ, సీబి తదితరులు వారిని అభినందించారు.



లెజెండ్స్ లీగ్ క్రికెట్ జెర్నీని ఆవిష్కరిస్తున్న హీరో వెంకటేశ్, మాజీ క్రికెటర్లు

### లెజెండ్స్ లీగ్ క్రికెట్ జెర్నీ ఆవిష్కరణ

కొండాపూర్, నవంబర్ 18: లెజెండ్స్ లీగ్ క్రికెట్ టీ20 టోర్నమెంట్లో అర్చన రైజర్స్ హైదరాబాద్ జట్టు ప్రేక్షకులకు వినోదాన్ని పంచుతూ, టోర్నీ ఆసాంతం విజయవంతంగా దూసుకుపోతుందని సినీనటుడు, హీరో వెంకటేశ్ అన్నారు. మాదాపూర్లోని టైడెంట్ హోటల్లో శనివారం నిర్వహించిన కార్యక్రమంలో ఆయన ముఖ్య అతిథిగా హాజరై లెజెండ్స్ లీగ్ క్రికెట్ జెర్నీని ఆవిష్కరించారు. అనంతరం మాట్లాడుతూ, అర్చన రైజర్స్ హైదరాబాద్ జట్టు కెప్టెన్ సురేష్ దేవ్, కోచ్ మాజీ క్రికెటర్ నిఖిల్ చోప్రాల నేతృత్వంలో ఉత్తమంగా రాణించనున్నట్లు తెలిపారు. క్రికెట్ ప్రియులకు వినోదాన్ని పంచేందుకు లెజెండ్స్ లీగ్ క్రికెట్ నవంబర్ 21 నుంచి ప్రారంభం కానున్నట్లు తెలిపారు. ఈ కార్యక్రమంలో నిఖిల్ చోప్రా, ప్రజ్ఞాని ఓజా, మార్షిన్ గిట్టిల్, తిరుమలశెట్టి సుమన్, మనోజ్ నంబూరు, తదితరులు పాల్గొన్నారు.

### వీడియోలు చెప్పేందుకెళ్ళి.. అనంతలోకాలకు..

- **డ్రైవర్ నిర్లక్ష్యం... బస్సు కింది పడి చిన్నారు దుర్ఘటన**
- **జవహర్ నగర్లో దారుణం... తల్లిడిల్లిన కుటుంబ సభ్యులు**

జవహర్ నగర్, నవంబర్ 18: పాఠశాలకు వెలుతున్న అన్నకు బాయ్ చెప్పేందుకు తల్లి వెంట వెళ్ళిన ఓ చిన్నారు అదే పాఠశాల బస్సు కింది పడి దుర్ఘటనం పాలైంది. ఈ ఘటన జవహర్ నగర్ పోలీస్ స్టేషన్ పరిధిలో చోటుచేసుకుంది. సర్కిల్ ఇన్స్పెక్టర్ సీతారాం తెలిపిన ప్రకారం, కార్పొరేషన్లోని ఎక్స్ ప్రెస్ కాలనీలో పెద్దినే గణేశ్, భార్య పావని, కుమారుడు రిషిక్, కుమార్తె భవ్యశ్రీతో కలిసి నివాసముంటున్నారు. గణేశ్ ఆర్మీలో పనిచేస్తూ జీవనం సాగిస్తున్నాడు. రిషిక్ జవహర్ నగర్లోని రచన గ్రామర్ స్కూల్లో మొదటి సంవత్సరం చదువుతున్నాడు. ప్రతి రోజు రిషిక్ ను స్కూలు బస్సు ఎక్కించేందుకు తల్లి వెంట భవ్యశ్రీ(2.5) కూడా వచ్చేది. శనివారం ఉదయం అన్నయ్య రిషిక్ ని స్కూలు బస్సు ఎక్కించేందుకు తల్లితో వచ్చిన భవ్యశ్రీ ప్రమాదవశాత్తు అదే స్కూలు బస్సు చలాకాల కింది పడింది, దీంతో తలపై వెళ్ళడంతో ప్రాణాలు కోల్పోయింది. స్థానిక ప్రైవేట్ హాస్పిటల్ కు తీసుకుళ్ళగా అప్పటికే మృతి చెందినట్లు డాక్టర్లు తెలిపారు. తండ్రి గణేశ్ ఉద్యోగ రీత్యా రాజస్థాన్ లో ఉన్నాడు. తల్లి ముందే బిడ్డ ప్రాణాలు పోవడంతో ఆమె దుఃఖాన్ని ఆనడం ఎవరి తరం కాలేదు. అల్లారి ముద్దుగా ఉండే భవ్యశ్రీ లేదని తెలవడంతో ఆనందరంగర్ కాలనీ వాసులు శోక సముద్రంలో మునిగిపోయింది. డ్రైవర్ నిర్లక్ష్యంగా నడవడంతోనే చిన్నారు ప్రాణాలు పోయాయని కాలనీ వాసులు ఆరోపించారు. ఈ మేరకు కుటుంబ సభ్యుల ఫిర్యాదు మేరకు కేసు నమోదు చేసుకున్న పోలీసులు దర్యాప్తు చేస్తున్నారు.



భవ్యశ్రీ (ఫైల్)

# ఉల్లంఘనులపై సీ-విజిల్

- 571 ఫిర్యాదుల స్వీకరణ.. వంద నిమిషాల్లో పరిష్కారం
- యాప్ వినియోగంపై విస్తృత స్థాయిలో అవగాహన

సిటీబ్యూరో, నవంబరు 18(నమస్తే తెలంగాణ): సాధారణంగా ఎన్నికలు అనగానే ఓటర్లను ప్రలోభపెట్టే చర్యలకు రాజకీయ పార్టీలు ఉపక్రమిస్తుంటాయి. కానీ, ప్రస్తుతం జరుగుతున్న శాసనసభ ఎన్నికల్లో ఉల్లంఘనలు తప్పించుకోవడానికి వీల్లేదు. ఎన్నికల ప్రవర్తనా నియమావళి పక్కాగా అమలుకు భారత ఎన్నికల సంఘం శ్రీకారం చుట్టింది. ఉల్లంఘనులపై ఉక్కు పాదం మోపుతున్నది. ఇప్పటి వరకు 571 ఫిర్యాదులు రాగా, వాటన్నింటినీ వంద నిమిషాల్లో పరిష్కరించడం జరిగిందని ఎన్నికల అధికారులు శనివారం తెలిపారు. సీ-విజిల్ యాప్ వినియోగంపై విస్తృతంగా అవగాహన కల్పిస్తున్నామని, బస్ పెట్టర్లు, ట్రాఫిక్ జంక్షన్ వద్ద, మెట్రో ఫిల్టర్లు, మెట్రో మధ్యలో ఉండే బోర్డుపై అవగాహన కల్పిస్తున్నామని తెలిపారు.

### ఉల్లంఘన అంశాలు..


- ఓట్ల కోసం అభ్యర్థులు వారి అనుచరులు భౌతికంగా, మానసికంగా భయాందోళనకు గురి చేయడం
- బహిరంగ ప్రదేశాల్లో విద్యేషపూరిత ప్రసంగాలతో ఓటర్లను రెచ్చగొట్టడం
- ఓటర్లను ప్రలోభ పెట్టేందుకు డబ్బు, మద్యం పంపిణీ

ప్రచార గడువు ముగిసిన తర్వాత సైతం స్వీకర్త, ప్రలోభాల్లో భాగంగా వస్తువులు, సామగ్రి పంపిణీ ఎన్నికల ప్రవర్తనా నియమావళి అమల్లో బాధ్యతా రాహిత్యం ఎన్నికల ప్రచార నిబంధనలు ఉల్లంఘన ఈ అంశాలను పరిగణనలోకి తీసుకొని ఏదైనా ఒక అంశంపై జరిగినా ఫిర్యాదు చేయొచ్చు. ఎన్నికల నిర్వహణలో పాఠదర్శకత, జవాబుదారితనం పెరిగేందుకు దోహదపడే వారు అప్రతాని అధికారులు పేర్కొన్నారు.

### ఫిర్యాదు చేయండిలా

సీ-విజిల్ యాప్ ను ఈ ఎన్నికల్లో బ్రహ్మాస్తంగా వినియోగించుకోవచ్చు. ఈ యాప్ వినియోగంలో భాగంగా తొలుత గూగుల్ లేదా ప్లేస్టోర్ లో సీ-విజిల్ యాప్ అని టైపు చేసి డౌన్ లోడ్ చేసుకోవాలి. ఉన్న చోట నుంచే ఫోన్ ద్వారా ప్రక్రియ చేపట్టవచ్చు. ఉల్లంఘనలకు సంబంధించిన చిత్రాలను తీసి ఫిర్యాదు చేస్తే చాలి. ఈ సమయంలో ఫిర్యాదు చేసే వ్యక్తి తమ వివరాలను నమోదు చేయాల్సిన అవసరం లేదు. వారి వివరాలు గ్రూప్ లో ఉంటాయి. ఫిర్యాదుకు సంబంధించిన ఫోటో కానీ

సమస్యకు పరిష్కారం రాజకీయ పార్టీలకు చెందిన నాయకులతో పాటు సాధారణ ప్రజలు చేసిన ఫిర్యాదులు ఐదు నిమిషాల్లో జిల్లా ఎన్నికల అధికారి నియంత్రణలోని మానిటరింగ్ సెల్ కు వెళ్ళుంది. అక్కడి నుంచి ఐదు నిమిషాల్లో క్షేత్రస్థాయి పరిశీలనలోని ఎంసీసీ,



రెండు నిమిషాల నిడివితో ఉన్న వీడియోలు కానీ, యాప్ లో డౌన్ లోడ్ చేయాలి. వంద నిమిషాల్లో సమస్యను పరిష్కరిస్తారు. పరిష్కరించిన తర్వాత సంబంధిత ఫిర్యాదుదారుడి ఐడికి పంపిస్తారు.

ప్లయింగ్ స్టాండ్ లకు చేరుతుంది. వారు 15 నిమిషాల్లో క్షేత్రస్థాయి వివరణ చేస్తారు. ఆ నివేదికను 30 నిమిషాల్లో రిటర్నింగ్ అధికారికి వెళ్ళేలా చూస్తారు. దానిని రిటర్నింగ్ అధికారి 45 నిమిషాల్లో పరిశీలిస్తారు. అక్కడ నిర్ధారణ కాకపోతే ఫిర్యాదు జిల్లా ఎన్నికల అధికారి పరిష్కరిస్తారు. వచ్చిన ప్రతి ఫిర్యాదుకు వంద నిమిషాల్లోనే పరిష్కారం చూపుతారు.

# మొక్కల ఎదుగుదల మన బాధ్యత



నిరంతర కృషితో పాటు సమావేశంలో మాట్లాడుతున్న డైరెక్టర్ జనరల్ డా. ఉదయసింగ్ గౌతమ్

- నిరంతర కృషితో పాటు అవగాహన రైతులకు చేరాలి
- మండలి డిప్యూటీ డైరెక్టర్ జనరల్ డా. ఉదయసింగ్ గౌతమ్

వ్యవసాయ యూనివర్సిటీ, నవంబర్ 18: ప్రతి మొక్క ఆరోగ్యంగా పెరిగి మంచి ఫలితాలివ్వాలంటే మనమంతా నిరంతరం కృషి చేయాలని, భారత వ్యవసాయ పరిశోధనా మండలి డిప్యూటీ డైరెక్టర్ జనరల్ డా. ఉదయసింగ్ గౌతమ్ అన్నారు. రంగారెడ్డి జిల్లా రాజేంద్రనగర్ ప్రా.వ్యవసాయ విశ్వవిద్యాలయం ఆడిటోరియంలో శనివారం జరిగిన అంతర్జాతీయ సదస్సు ముగింపు సందర్భంగా సమావేశానికి ఆయన ముఖ్య అతిథిగా మాట్లాడారు. 'మొక్కల ఆరోగ్య నిర్వహణ ఆవిష్కరణలు - సుస్థిరత' అనే అంశంపై

సందర్భ చర్చ జరిగింది. ఈ సందర్భంగా ఆయన మాట్లాడుతూ, సుస్థిర వ్యవసాయాభివృద్ధికి పరిశోధనలు శ్రీకారం చుట్టాలన్నారు. భారత వ్యవసాయ పరిశోధన మండలికి దిశానిర్దేశ, సుస్థిర వ్యవసాయ అభివృద్ధి ప్రధానం అన్నారు. శాస్త్రవేత్తలు శిక్షణా కార్యక్రమాలు, సామర్థ్యం పెంపు కార్యక్రమాలు రూపొందించాలన్నారు. ఉత్తమ పరిశోధనా పత్రాలను శాస్త్రవేత్తకు పురస్కారాలను అందజేశారు. ఫ్లాంట్ ప్రొటెక్షన్ అసోసియాషన్ ఫెలోషిప్ లను 37 మంది శాస్త్రవేత్తలకు అందజేశారు. సమావేశంలో పీపీఏఐ అధ్యక్షులు డా. శరత్ బాబు, ఐఐఐఆర్ మాజీ డైరెక్టర్ డా. కేఎస్ వరప్రసాద్, డా. షేక్ మీరా, డా. జిల్లా సత్యనారాయణ, డా. జగదీశ్వర్, టీపీసీ సింగ్, డా. నందేంద్రరెడ్డి, పరమేశ్వర్, డా. రెహమాన్ పాల్గొని పలు సూచనలు చేశారు.

### ఓటర్లకు డబ్బులు పంచుతుండగా.. చిజేపీ అభ్యర్థి అనుచరుడి పట్టివేత

జీడిమెట్ల, నవంబర్ 18: కుత్బుల్లాపూర్ నియోజకవర్గం పరిధి చింతల్ లో ఓటర్లకు నగదు పంపిణీ చేస్తున్న బీజేపీ అభ్యర్థి కున్ శ్రీశైలం గౌడ్ అనుచరుడిని శనివారం బాలానగర్ ఎస్.ఓ.టి పోలీసులు అరెస్టు చేసి లక్ష రూపాయల నగదును స్వాధీనం చేసుకున్నారు. జీడిమెట్ల సీఐ ఎం.పవన్ తెలిపిన ప్రకారం, కుత్బుల్లాపూర్ బీజేపీ ఎమ్మెల్యే అభ్యర్థి కున్ శ్రీశైలం గౌడ్ కు చెందిన సమ్యక్ సారలక్క క్రమర్థి మిషన్ లో పని చేస్తున్న అఖిల్ చింతల్ లో ఓటర్లకు డబ్బులు పంచేందుకు లక్ష రూపాయల నగదు తీసుకుని వెళ్ళున్నాడు. విశ్వసనీయ సమాచారం ఆధారంగా, చింతల్ లో అఖిల్ డబ్బులు పంచుతుండగా బాలానగర్ ఎస్.ఓ.టి పోలీసులు పట్టుకున్నారు. ఒక్కో ఓటర్ కు రూ.5 వేల చొప్పున పంచేటట్లు కవర్ లో లక్ష రూపాయల నగదును స్వాధీనం చేసుకున్నారు. కేసు నమోదు చేసిన పోలీసులు దర్యాప్తు చేస్తున్నారు.



అఖిల్ వద్ద లక్ష రూపాయల నగదును స్వాధీనం చేసుకున్న పోలీసులు

### తాను మరణిస్తూ....

ఖైరతాబాద్, నవంబర్ 18: తాను మరణించినా ఆరుగురికి జీవనం దానం చేశాడు సూరజ్ పుండలిక్ రావు సన్ కాంట్లే (29). మహారాష్ట్ర నాందెడ్ కు చెందిన సూరజ్



సూరజ్ పుండలిక్ రావు (ఫైల్)

సైవేట్ ఉద్యోగి. ఆయనకు తల్లిదండ్రులు పుండలిక్ గోవింద రావు, నాగల్ బాయి ఉన్నారు. గత నెల 14న ద్విపక్ష వాహనంపై వెళ్ళండగా, ఎదురుగా వచ్చిన మరో వాహనం ఢీకొట్టింది. దీంతో చికిత్స కోసం స్థానిక దవాఖానలో చేర్చిన చగా, ఫలితం లేకపోవడంతో మెరుగైన వైద్యం కోసం సోమాజిగూడలోని యశోద దవాఖానకు తరలించారు. చికిత్స అందిస్తున్న వైద్యులు ఈ నెల 17న బ్రెయిన్ డెడ్ గా నిర్ధారించారు. దీంతో కుటుంబ సభ్యులను కలిసిన జీవన్ దాన్ ప్రతినిధులు అవయవదానం విశిష్టను వివరించగా, అందుకు అంగీకరించారు. సూరజ్ శరీరం నుంచి కాలేయం, ఊపిరితిత్తులు, మూత్రపిండాలు, కండ్రను సేకరించారు. అవయవదానానికి ముందుకు వచ్చిన కుటుంబ సభ్యులను జీవన్ దాన్ ప్రతినిధులు అభినందించారు.

### నాందెడ్ - పన్వెల్ మధ్య రెండు ప్రత్యేక రైళ్లు

సిటీబ్యూరో, నవంబర్ 18(నమస్తే తెలంగాణ): దక్షిణ మధ్య రైల్వే జోన్ ఆధ్వర్యంలో నాందెడ్-పన్వెల్ రైల్వే స్టేషన్ల మధ్య రెండు ప్రత్యేక రైళ్లు ఏర్పాటు చేస్తున్నట్లు రైల్వే అధికారులు శనివారం పేర్కొన్నారు. ఈ నెల 20, 21 తేదీలలో రెండు ప్రత్యేక రైళ్లు నడిపిస్తామన్నారు. అయితే, ఈ మార్గంలో అధిక సంఖ్యలో ప్రయాణికులు ఉండటం వల్ల ఈ మేరకు నిర్ణయం తీసుకున్నట్లు రైల్వే అధికారులు తెలిపారు.